

ವಿಷಯ : ಹಾರಂಗಿ ಬಲದಂಡೆ ನಾಲೆಯಿಂದ ಜಮೀನು ಕಳೆದುಕೊಂಡವರ ಜಮೀನಿಗೆ ಪರಿಹಾರ

ಪ್ರ. 200 (157) ಶ್ರೀ ಕೆ. ಎಸ್. ಕಾಳಮರಿಗೌಡ (ಪಿರಿಯಾಪಟ್ಟಣ).—ಮಾನ್ಯ ಲೋಕೋಪಯೋಗಿ ಹಾಗೂ ನಿರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಹಾರಂಗಿ ಬಲದಂಡೆ ನಾಲೆಯು ಹರಿದು ಹೋಗಿರುವ ಪಿರಿಯಾಪಟ್ಟಣ, ಹುಣಸೂರು, ಕೆ.ಆರ್. ನಗರ ಈ ಸ್ಥಳಗಳಲ್ಲಿ ಜಮೀನು ಕಳೆದುಕೊಂಡ ಎಷ್ಟು ಜನಕ್ಕೆ ಪರಿಹಾರ ನೀಡಲಾಗಿದೆ ;

(ಆ) ಇನ್ನು ಎಷ್ಟು ಜನಕ್ಕೆ ಪರಿಹಾರ ಕೊಡಬೇಕಾಗಿದೆ ;

(ಇ) ನಾಲಾ ಕೆಲಸವನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನಿರಾವರಿ ಮಂತ್ರಿಗಳು):—

(ಅ) 634 ಜನಗಳಿಗೆ ಪರಿಹಾರ ನೀಡಲಾಗಿದೆ.

(ಆ) 3,700 ಜನಗಳಿಗೆ ಇನ್ನೂ ಕೊಡಬೇಕಾಗಿದೆ.

(ಇ) ಕೆಲಸವು ಪ್ರಗತಿಯಲ್ಲಿದೆ.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಸ್ವಾಮಿ, ತಮ್ಮ (ಆ) ಉತ್ತರದಲ್ಲಿ 3,700 ಜನರಿಗೆ ಕೊಡಬೇಕಾಗಿದೆ ಎಂದು ಹೇಳಿದ್ದೀರಿ. ಇದು ಎಷ್ಟು ವರ್ಷದಿಂದ ಪೆಂಡಿಂಗ್ ಇದೆ. 1978ರಲ್ಲಿ ಈ ಕೆಲಸವನ್ನು ಪ್ರಾರಂಭ ಮಾಡಿ, ಆಕ್ಟಿವಿಷನ್ ಕೆಲಸ ಬಂದೂವರೆ ವರ್ಷದಲ್ಲಿ ಮುಗಿದಿದೆ. ಅಂದರೆ 1979-80ರಲ್ಲಿ ನೀವು ಅವರಿಗೆ ಪರಿಹಾರ ಕೊಡಬೇಕಾಗಿತ್ತು. ಈಗ 5 ವರ್ಷಗಳಾಗಿದ್ದರೂ ಪರಿಹಾರ ಹಣ ಕೊಡದೇ ಇರುವುದಕ್ಕೆ ಕಾರಣ ಏನು ? ಅವರಿಗೆ ಬಡ್ತಿ ಹಣ ಸೇರಿಸಿ ಕೊಡುತ್ತೀರಾ ? ಅವರಿಗೆ ಕ್ರಾಪ್ ಕಾಂಪೆನ್ಸೇಷನ್ ಕೊಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಈಗ 5 ವರ್ಷದಿಂದ ಏತಕ್ಕೆ ತಡವಾಗಿದೆ ಎಂದು ಹೇಳಲಿಕ್ಕೆ ಆಗುವುದಿಲ್ಲ, 5 ತಿಂಗಳಿಂದ ಏತಕ್ಕೆ ತಡವಾಗಿದೆ ಎನ್ನುವುದನ್ನು ಹೇಳಬಹುದು. ಈಗ ಇರತಕ್ಕ ವಾಸ್ತವಾಂಶ ಅಂದರೆ ಈ ಕೆನಾಲ್ ಸಿಸ್ಟಂನಲ್ಲಿ Right bank canal has already been taken for execution. The main canal has been tackled for the length of 95 kilometres ಕೊಪ್ಪ ಬ್ಯಾಂಕ್ 12 ಕಿಲೋಮೀಟರ್, ಕೆ.ಆರ್.ನಗರ 40 ಕಿಲೋಮೀಟರ್ ನಾವು ಟ್ಯಾಕಲ್ ಮಾಡಿರ ತಕ್ಕದ್ದು ಪೂರ್ತಿ ಆಗಿಲ್ಲ. ಪ್ರಿಲಿಮಿನರಿ ನೋಟಿಫಿಕೇಷನ್ 29 ಕೇಸ್‌ನಲ್ಲಿ ಆಗಿದೆ. ಸೆಕ್ಷನ್ 4ರ ಪ್ರಕಾರ ನೋಟಿಫಿಕೇಷನ್ 10 ಕೇಸ್‌ನಲ್ಲಾಗಿದೆ. ಸೆಕ್ಷನ್ 5ರ ಪ್ರಕಾರ 4 ಕೇಸ್ ಆಗಿದೆ. ಸೆಕ್ಷನ್ 6ರ ಪ್ರಕಾರ 2 ಕೇಸ್ ಆಗಿದೆ. ಸೆಕ್ಷನ್ 6(1) ಪ್ರಕಾರ 20 ಕೇಸ್ ಆಗಿದೆ. ಸೆಕ್ಷನ್ 6(1) ಎ ಪ್ರಕಾರ 19 ಕೇಸ್ ಆಗಿದೆ.

Awards to be passed 28 ಕೇಸ್‌, ಬಟ್ಟು 112 ಕೇಸ್ ಇದೆ. 634 ಜನರಿಗೆ ಈಗಾಗಲೇ ಪರಿಹಾರ ಹಣ 32 ಲಕ್ಷ ರೂಪಾಯಿಗೆ ಮೇಲ್ಪಟ್ಟು ಬಟವಾಡೆ ಮಾಡಿದ್ದೇವೆ. ನಾನು ಮೊದಲೇ ಹೇಳಿದ ಹಾಗೆ 3,700 ಜನರಿಗೆ ಕಾಂಪೆನ್ಸೇಷನ್ ಏನು ಕೊಡಬೇಕಾಗಿದೆ ಅದನ್ನು ತ್ವರಿತವಾಗಿ ಮಾಡಿಸುವುದಕ್ಕೆ ಸರ್ಕಾರ ಎಲ್ಲಾ ಕ್ರಮಗಳನ್ನೂ ತೆಗೆದುಕೊಳ್ಳುತ್ತದೆ.

ಶ್ರೀ ಕೆ. ಎಸ್. ಕಾಳಮರಿಗೌಡ.—3,700 ಕೇಸುಗಳು ಯಾವ ಯಾವ ಹಂತದಲ್ಲಿವೆ ? 3(1) 3(6) ನೋಟಿಫಿಕೇಷನ್ ಯಾವ ಯಾವ ಹಂತದಲ್ಲಿವೆ ? ಫೈನಲ್ ನೋಟಿಫಿಕೇಷನ್ ಆಗಿ ಆವಾರ್ಡ್ ಆಗ ಬೇಕಾದ್ದು ಎಷ್ಟು ಎಕರೆ ಇದೆ ? ಈಗ ತಾವು ನೀರು ಎಷ್ಟು ? ಲೋಮೀಟರ್‌ವರೆಗೆ ಕೊಟ್ಟಿದ್ದೀರಿ ? ಅವರಿಗೆ ಕಾಂಪೆನ್ಸೇಷನ್ ಕೊಟ್ಟಿದ್ದೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಚಾನಲ್ ಇದರಲ್ಲಿ ಸಣ್ಣ ಹಿಡುವಳಿದಾರರು ಬರುತ್ತಾರೆ, ಸಣ್ಣ ಸಣ್ಣ ಪ್ರದೇಶ ಬರುತ್ತದೆ. ಸರ್ವೆ ನಂಬರ್ಸ್ ಬರುತ್ತದೆ. ನೀರನ್ನು ಬಿಟ್ಟಿರುವ ಕಡೆ ಒಂದೆರಡು ನಿಂತಿರ ಬಹುದು. ಕರಾರುವಾಕ್ಕಾಗಿ ಉತ್ತರ ಕೊಡಲಿಕ್ಕೆ ಸಾಧ್ಯವಿಲ್ಲ. ಯಾವ ಯಾವ ಪ್ರದೇಶದಲ್ಲಿ ಯಾವ ಯಾವ ಕಿಲೋಮೀಟರ್‌ನಲ್ಲಿ ಎಷ್ಟು ಪೇಮೆಂಟ್ ಆಗಿದೆ ಅಷ್ಟು ಕೊಡಲಿಕ್ಕೆ ಪ್ರತ್ಯೇಕವಾಗಿ ಎಲ್ಲಾ ವಿವರಗಳನ್ನು ಕಲೆಕ್ಟ್ ಮಾಡಿ ಕಳುಹಿಸಿಕೊಡುತ್ತೇನೆ.



ಶ್ರೀ ಕೆ. ಎಸ್. ಕಾಳಮರಿಗೌಡ.—ಇನ್ನು ಎಷ್ಟು ದಿವಸದಲ್ಲಿ ಈ ಪರಿಹಾರವನ್ನು ಕೊಡಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಇದರ ಬಗ್ಗೆ ಒಂದನ್ನು ಒಪ್ಪಿಕೊಳ್ಳಬೇಕಾಗುತ್ತದೆ. ಏಕೆಂದರೆ ಇದು ಜ್ವಲಂತ ಸಮಸ್ಯೆ, ದುರ್ದೈವ. ನಮ್ಮ ಈ ಆಸ್ಥೆಯನ್ನು ಸಾಧ್ಯವಾದರೆ ಅವೆಂಟ್ ಮಾಡಬೇಕಾಗುತ್ತದೆ. ಯಾರು ಜಮೀನು ಕಳೆದುಕೊಳ್ಳುತ್ತಾರೆ, ಆ ಜಮೀನು ಮಾರ್ಕೆಟ್ ಬೆಲೆ 20-25 ಸಾವಿರ ರೂಪಾಯಿ ಇದ್ದರೂ, 2-3 ಸಾವಿರ ರೂಪಾಯಿ ಕೊಡತಕ್ಕದ್ದು ಇದೆ. ಇದರ ಬಗ್ಗೆ ಮಾನವೀಯ ದೃಷ್ಟಿಯಿಂದ ನೋಡಬೇಕಾಗುತ್ತದೆ. ಅವಶ್ಯವಿದ್ದರೆ ಆಸ್ಥೆಯನ್ನು ಬದಲಾವಣೆ ಮಾಡಿ, ಅಕ್ಟೋಬರ್ ಮಾಡತಕ್ಕದ್ದರಲ್ಲಿ ದೋಷ ಇದ್ದರೆ ಅದನ್ನು ಸರಿಪಡಿಸಿ, ಕ್ರಮ ಜರುಗಿಸುವ ಪ್ರಯತ್ನದಲ್ಲಿರುವೆ. ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇವೆ. ಸಾಧ್ಯವಾದಷ್ಟು ಜಾಗೃತ ಕ್ರಮ ತೆಗೆದುಕೊಳ್ಳುತ್ತೇವೆ.

ವಿಷಯ : ಸಾಗುವಳಿಗಾಗಿ ಅರಣ್ಯ ಜಮೀನನ್ನು ಹಂಚುವುದು.

ಪ್ರ. 201 (152) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲ್ಮೂರು):— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ;

(ಅ) ಮೊಳಕಾಲ್ಮೂರು ತಾಲ್ಲೂಕಿನಲ್ಲಿ ಭೂಹೀನರ ಸ್ವಾಧೀನದಲ್ಲಿರುವ ಸಾಗುವಳಿಗೆ ಯೋಗ್ಯವಾದ ಅರಣ್ಯ ಭೂಮಿಯನ್ನು ಹಾಗೂ ಸರ್ಕಾರಿ ಭೂಮಿಯನ್ನು ಅವರಿಗೇ ಹಂಚಿಕೊಡದಿರಲು ಕಾರಣಗಳೇನು...

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

(ಅ) ಮೊಳಕಾಲ್ಮೂರು ತಾಲ್ಲೂಕಿನ ದಡಗೂರು ಮತ್ತು ದೇವಸಮುದ್ರ ಗ್ರಾಮಗಳಲ್ಲಿನ 'ಸಿ' ಮತ್ತು 'ಡಿ' ವರ್ಗದ ಭೂಮಿಗಳನ್ನು ಭೂರಹಿತ ಜನರು ಅತಿಕ್ರಮಿಸಿಕೊಂಡಿರುತ್ತಾರೆ. ಈ ಅತಿಕ್ರಮಿತ ಭೂಮಿಯನ್ನು ಯಥಾವತ್ತಾಗಿ ಕಂದಾಯ ಇಲಾಖೆ ಅರಣ್ಯ ಇಲಾಖೆಗೆ ವಹಿಸಿಕೊಟ್ಟಿರುತ್ತೆ. ಅತಿಕ್ರಮಿತರುಗಳಿಗೆ ಭೂಮಿಯನ್ನು ಕ್ರಮಬದ್ಧಗೊಳಿಸಿಕೊಡುವ ವಿಷಯವನ್ನು ಹಾಲಿ ಇರುವ ನಿಯಮಾವಳಿಗಳ ಪ್ರಕಾರ ಪರಿಶೀಲಿಸಲಾಗುವುದು.

ಶ್ರೀ ಎನ್. ಜಿ. ನಾಯಕ್.—ಇದು ಮೊದಲು ಕಂದಾಯ ಇಲಾಖೆಯಲ್ಲಿದ್ದಂಥ ಭೂಮಿ, ಈಗ ಅರಣ್ಯ ಇಲಾಖೆಗೆ ಕೊಟ್ಟಿದ್ದಾರೆ. ಇವರು ಇನ್ನೂ ಪಟ್ಟಾ ಏತಕ್ಕೆ ಕೊಟ್ಟಿಲ್ಲ, ಇದರ ಬಗ್ಗೆ ಅರಣ್ಯ ಮಂತ್ರಿಗಳು ತಿಳಿಸಬೇಕು.

ಆಧ್ಯಕ್ಷರು.—ಪಟ್ಟಾ ಅವರು ಕೊಡುವುದಿಲ್ಲ.

ಶ್ರೀ ಎನ್. ಜಿ. ನಾಯಕ್.—ಮೊದಲಿಂದಲೂ ಅವರ ಸ್ವಾಧೀನದಲ್ಲಿಟ್ಟುಕೊಂಡಿದ್ದರೂ ಅವರಿಗೆ ಪಟ್ಟಾ ಕೊಟ್ಟಿಲ್ಲ. ಅವರಿಗೆ ಪಟ್ಟಾ ಎತಕ್ಕೆ ಕೊಟ್ಟಿಲ್ಲ, ಮಾನ್ಯ ಅರಣ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಬಿ. ಎ. ಜೀವಿಜಯ.—ಮೊಳಕಾಲ್ಮೂರು ತಾಲ್ಲೂಕಿನ ದಡಗೂರು ಗ್ರಾಮದಲ್ಲಿ 34 ಜನ ಮತ್ತು ದೇವಸಮುದ್ರ ಗ್ರಾಮದಲ್ಲಿ 48 ಜನ ಅತಿಕ್ರಮ ಮಾಡಿದ್ದಾರೆ. ಸಿ ಮತ್ತು ಡಿ ನಲ್ಲಿ ನಾಲ್ಕು ವರ್ಗದ ಜಮೀನು ಮಾಡಿದ್ದಾರೆ. ಸಿ ಮತ್ತು ಡಿ ನಲ್ಲಿ ವ್ಯವಸಾಯ ಮಾಡಲಿಕ್ಕೆ ಆಗುವುದಿಲ್ಲ. ಅಲ್ಲಿ ಮರಗಳನ್ನು ಬೆಳೆಸಬಹುದು. ಇದು ಕಂದಾಯ ಇಲಾಖೆಯವರು ವರ್ಗಾವಣೆ ಮಾಡುವಾಗ ಹೇಗೆ ಇತ್ತೋ, ಎಲ್ಲಿ ಇತ್ತೋ ಹಾಗೆಯೇ ಇದೆ. ಆ ಆಧಾರದ ಮೇಲೆ ಅರಣ್ಯ ಇಲಾಖೆಗೆ ಆ ಜಮೀನು ವಹಿಸಿಕೊಟ್ಟಿದ್ದಾರೆ. 1978ನೇ ಇಸವಿಯಲ್ಲಿ ಒಂದು ಸಮಿತಿ ರಚನೆಯಾಗಿದೆ. ಈಗ ಸಿ ಮತ್ತು ಡಿ ವರ್ಗದ ಭೂಮಿಗಳನ್ನು ಯಾರು ಅತಿಕ್ರಮ ಮಾಡಿದ್ದಾರೆ ಅವರಿಗೆ ಮಂಜೂರು ಮಾಡಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೇವೆ.